

क्षयकारिणोऽप्रमत्तस्य त्रिवर्गं परस्परेशानुपहत-  
मुपसेवमानस्य पूजार्हं सम्पूजकस्य ज्ञानविज्ञानोप-  
ग्रमशीलस्य दृढोपसेविनः सुनियतरागरेगेर्ध्या-  
मदमानवेगस्य सततं विविधप्रदानपरस्य तपो-  
ज्ञानप्रशमनित्वस्याध्यात्मविदस्तत्परस्य लोकमि-  
मक्षामुच्चापेक्षमाणस्य स्मृतिमतो हितमायु-  
रुच्यते” इति च ॥

“अहितमतो विपर्ययेण प्रमाणमायुषस्त्वर्थेन्द्रिय-  
मनोबुद्धिचेष्टादीनां विवृतिवृत्तयोरुपलभ्यते अ-  
निमित्तैरिदमस्मात् क्षणान्मुहूर्तादिवसान्निपक्ष-  
दश-सप्तदश-द्वादशाहात् पक्षान्मासात् षण्मा-  
सात् संवत्सराद्वा स्वभावमापत्यते इति । तत्र  
स्वभावः प्रवृत्तेरुपरमो मरणमनित्यतानिरोध-  
इत्येकोऽर्थः । इत्यायुषः प्रमाणमतो विपरीतम-  
प्रमाणम्” इति च ॥

“वर्षशतं खल्वायुषः प्रमाणमस्मिन् काले तस्य नि-  
मित्तं प्रकृतिगुणात्मसम्पत् सात्त्वोपसेवनञ्चेति” ।  
इति च चरकः ॥

आयुक्तः, त्रि, (आङ् + युज् + क्तः ।) कर्माध्यक्षः ।  
तत्पर्यायः । नियोगी २ कर्मसचिवः ३ व्यापृतः ४ ।  
इति हेमचन्द्रः ॥

आयुधः, पुं, (आयुध्यते अनेनेति । आङ् + युध् + क ।)  
अस्त्रं । इत्यमरः ॥ (आयुधानां त्रयो भेदाः । प्रहर-  
णानि, पाणिमुक्तानि, यन्त्रमुक्तानि चेति । तत्र  
प्रहरणानि खड्गादीनि, पाणिमुक्तानि चक्रादीनि,  
यन्त्रमुक्तानि शरादीनि । “इत्यायुधो यावदहं  
तावदन्यैः किमायुधैः” । “किं वक्ष्यथमेवमद्य  
विमुखं मामुद्यतेऽप्यायुधे” । इति चउत्तरचरिते ।)

आयुधधर्म्मिणी, स्त्री, (आयुधस्येव धर्म्मो विद्यते  
यस्याः । आयुधधर्म्म + इन् + डीप् ।) जयन्ती-  
रुद्राः । इति शब्दचन्द्रिका ॥

आयुधगारं, स्त्री, (आयुधानां आगारं । षष्ठोत्त ।)  
अस्त्रगृहं । सेलाखाना इति ख्यातं । इति महा-  
भारते राजधर्म्मः ॥ तत्र नियुक्तस्य लक्षणं यथा,  
“स्यापनाजातितत्त्वज्ञः सततं प्रतिजामृत ।

राज्ञः स्यादायुधगारे दक्षः कर्म्मसु चोद्यतः” ॥

इति मातृये १८६ अध्यायः ॥ (यथा मनुः ६ । २८० ।

“कोष्ठागारायुधगारदेवतागारभेदकान् ।

हस्त्यश्वरथहस्तैश्च हन्यादेवाविचारयन्” ॥)

आयुधिकः, पुं, (आयुधेन जीवति, आयुध + उक् ।)  
अस्त्रजीव । तत्पर्यायः । शस्त्राजीवः २ काण्ड-  
पृष्ठः ३ आयुधीयः ४ । इत्यमरः ॥ (यथा महा-  
भारते १६ । ७ । ३६ ।

“न पादरत्नैः संयुक्ताः नान्तरायुधिका ययुः” ।

आयुधीयः, पुं, (आयुध + कृ ।) आयुधिकः । इत्य-  
मरः ॥ (योडा । यथा मनुः ७ । २२२ ।

“अलङ्कृतश्च सम्प्रदायुधीयं पुनर्जनं” ।

उत्तरचरिते ६ । “तर्जयन्ति विस्फुरितशस्त्राः  
कुमारमायुधीयश्रेणयः” ॥ [रत्नमाला ॥

आयुर्हयं, स्त्री, (आयुसो द्रव्यम् ।) औषधं । इति  
आयुर्वेदः, पुं, (आयुर्नेन विन्दति वेत्ति वेत्तायुर्वेदः ।

आयुस् + विद् + कश्णे घञ् ।) अष्टादशविद्या-

न्तर्गतधन्वन्तरिप्रणीतविद्याविशेषः । वैद्यकशास्त्रं ।  
चिकित्साशास्त्रं । तत् अथर्ववेदान्तर्गतं । यथा,  
“विधाताथर्वन्त्समायुर्वेदं प्रकाशयन् ।  
खनाम्ना संहितां चक्रे लक्ष्म्योक्तमयीष्टजु” ॥

इति भावप्रकाशः ॥

चरणयुहमते ऋग्वेदस्योपवेदः आयुर्वेदः । अथ-  
र्ववेदस्य शस्त्रशास्त्राण्युपवेदः ॥\*॥ अथायुर्वेदस्य  
विवरणम् ।

“ऋग्यजुःसामाथर्वान्स्थान् दृष्ट्वा वेदान् प्रजापतिः ।

विचिन्त्य तेषामर्थं चैवायुर्वेदं चकार सः ॥

ज्ञात्वा तु पञ्चमं वेदं भास्कराय ददौ विभुः ।

स्वतन्त्रसंहितां तस्मात् भास्करश्च चकार सः ॥

भास्करश्च स्वशिष्येभ्य आयुर्वेदं स्वसंहितां ।

प्रददौ पाठयामास ते चक्रुः संहितास्ततः ॥

तेषां नामानि विदुषां तन्त्राणि तत्कृतानि च ।

व्याधिप्रणाशवीजानि साध्वि मत्तो निश्रामय ॥

धन्वन्तरिर्दिवोदासः काशीराजोऽश्विनीसुतौ ।

नकुलः सहदेवोऽर्किश्चावनो जनको बुधः ॥

जावालो जाजलिः पैलः करयोऽगस्त्य एव च ।

एते वेदाङ्गवेदज्ञाः षोडश व्याधिनाशकाः ॥

चिकित्सातत्त्वविज्ञानं नाम तन्त्रं मनोरमम् ।

धन्वन्तरिश्च भगवान् चकार प्रथमे सति ॥

चिकित्सादर्पणं नाम दिवोदासश्चकार सः ।

चिकित्साकौमुदीं दिव्यां काशीराजश्चकार सः ॥

चिकित्सासारतन्त्रञ्च भ्रमरं चाश्विनीसुतौ ।

तन्त्रं वैद्यकसर्वज्ञं नकुलश्च चकार सः ॥

चकार सहदेवश्च व्याधिसिन्धुमिहर्न ।

ज्ञानार्णवं महातन्त्रं यमराजश्चकार सः ॥

अवनो जीवदानश्च चकार भगवान्दधिः ।

चकार जनको योगी वैद्यसन्देशभञ्जन ॥

सर्वसारं चन्द्रसुतो जावालस्तन्त्रसारकं ।

वेदाङ्गसारं तन्त्रञ्च चकार जाजलिर्मुनिः ॥

पैलो निदानं करयस्तन्त्रं सर्वधरं परं ।

दैर्घ्यनिर्णयतन्त्रञ्च चकार जुम्भसम्भवः ॥

चिकित्साशास्त्रवीजानि तन्त्राण्येतानि षोडश

व्याधिप्रणाशवीजानि बलाधानकराणि च ॥

मथित्वा ज्ञानमश्विनैरायुर्वेदपयोनिधिं ।

ततस्तन्त्राण्युज्जहर्नवनीतानि कोविदाः ॥

एतानि क्रमशो दृष्ट्वा दिव्यां भास्करसंहितां ।

आयुर्वेदं सर्ववीजं सर्वं जानामि सुन्दरि ॥

व्याधेस्तत्परिज्ञानं वेदनायाश्च नियमः ।

एतदैद्यस्य वैद्यत्वं न वैद्यः प्रभुरायुषः ॥

आयुर्वेदस्य विज्ञाता चिकित्सासु यथार्थवित् ।

धर्म्मिष्ठश्च दयालुश्च तेन वैद्यः प्रकीर्तितः” ॥

इति ब्रह्मवैवर्त्ते ब्रह्मखण्डे १६ अध्यायः ॥\*॥

तस्य लक्षणम् यथा,—

“आयुर्हिताहितं व्याधिनिदानं श्रमनं तथा ।

विद्यन्ते यत्र विद्वद्भिः स आयुर्वेद उच्यते” ॥

तस्य निरुक्तिर्यथा,—

“अनेन पुरुषो यस्मात् आयुर्विन्दति वेत्ति च ।

तस्मान्मुनिवरेरेव आयुर्वेद इति स्मृतः” ॥

इति भावप्रकाशः ॥\*॥ अन्यत् रोगशब्दे वेद-

शब्दे वैद्यशब्दे च द्रष्टव्यम् ॥

(“हिताहितं सुखं दुःखमायुस्तस्य हिताहितं ।

मानश्च तच्च यचोक्तमायुर्वेदः स उच्यते” ॥

“तस्यायुषः पुण्यतमो वेदो वेदविदां मतः ।

वक्ष्यते यन्मनुष्याणां लोकथोरुभयोर्हितः” ॥

“किमायुः कस्मादायुर्वेदः किञ्चायुर्वेदः शाश्वतो

ऽशाश्वत इति । कानि चास्याङ्गानि कैश्चायमर्थे-

तस्यः किमर्थञ्चेति” ।

“तत्र भिषजा पृष्टेनैवश्चतुर्गाम्भक्तसामयजुर्धन्व-

वेदानामात्मनोऽथर्ववेदे भक्तिरादेश्या वेदोच्चा-

यर्ब्बन्धः स्वस्थयनबलिमङ्गलहोमनियमप्रायश्चि-

त्तोपवासमन्त्रादिपरिग्रहाधिकृत्यां प्राह चि-

कित्सा चायुषो हितायोपदिश्यते वेदस्योपदि-

श्यायुर्वचं तत्रायुश्चेतनाप्रवृत्तिजीवितमनुबन्धो-

धारि चेत्येकोऽर्थः, तदा आयुर्वेदयथायुर्वेदः कथ-

मुच्यते स्वलक्षणतः सुखासुखतो हिताहिततः

प्रमाणाप्रमाणातश्च दत्तस्यायुष्यानायुष्याणि द्रव्य-

गुणकर्मणि वेदयत्नतोऽप्यायुर्वेदः तत्रायुष्याणि

अनायुष्याणि च द्रव्यगुणकर्मणि केवलेनोप-

देक्ष्यन्ते” ।

“तानिन्द्रः सहस्रदृगमरगुर्वरोऽब्रवीत् स्वागतं

ब्रह्मविदां ज्ञानतपोधनानां ब्रह्मर्षीणामस्ति भुवो-

ग्लानिरप्रभावत्वं वैस्वर्थ्यं वैवर्ण्यञ्च ग्राम्यवासकृत-

मसुखमसुखानुबन्धं च । ग्राम्यो हि वासो मूल-

मश्रुतानां तत्कृतं पुण्यकृद्भिरमुग्रहः प्रजानां

स्वशरीरमरतिभिः कालश्चायमायुर्वेदोपदेशस्य

ब्रह्मर्षीणामात्मनः प्रजानाञ्चानुग्रहार्थमायुर्वेद-

मश्विनौ महां प्रयच्छतां प्रजापतिरश्विभ्यां ।

प्रजापतये ब्रह्मा प्रजानामल्पमायुर्वेदाख्याधि-

बङ्गलमसुखमसुखानुबन्धं अल्पत्वादल्पतपोदम-

नियमदानाध्ययनसङ्घं मत्वा पुण्यतममायुः-

प्रकर्षकरं जराव्याधिप्रश्रमनं ऊर्जस्कारममृतं

शिवं शरण्यामुदात्तं भवन्तो मत्तः श्रोतुमर्हन्त्युप-

धारयितुं प्रकाशयितुश्च प्रजानुग्रहार्थमायुर्वेदं

च मेर्त्री कारुण्यमात्मनश्चानुत्तमं पुण्यमुदारं

ब्राह्ममद्यर्थं कर्म्मति” । इति, चरकः ॥

“तानुवाच भगवान् स्वागतं वः । सर्वत्र वा

मीमांस्या अध्याप्याश्च भवन्तो वत्साः ! इह

खल्वायुर्वेदो नाम यदुपाङ्गमथर्ववेदस्यानुत्पाद्यव

प्रजाः स्त्रोक्तशतसहस्रमध्यायसहस्रञ्च कृतवान् स्व-

यम्भूः । ततोऽप्यायुषमल्पमेधस्त्वच्चावलोक्ष नराणां

भूयोऽष्टधा प्रणीतवान् । तद्यथा ॥ शल्यं शालाकं

कायचिकित्सा भूतविद्या कौमारश्लेष्ममगदतन्त्रं

रसायनतन्त्रं वाजीकरणतन्त्रमिति” ॥

“वत्स ! सुश्रुत ! इह खल्वायुर्वेदप्रयोजनं व्या-

ध्यपष्टुष्टानां व्याधिपरिमोक्षः स्वस्थस्य रक्षणञ्च ।

आयुरस्मिन् विद्यतेऽनेन वा आयुर्विन्दतीत्यायु-

र्वेदः । जस्याङ्गवरमाद्यभागमप्रत्यक्षानुमानोपमानै-

रविरुद्रमुच्यमानमुपधारय । शतङ्गं प्रथमं

प्रागभिघातव्रणसंरोहदायज्ञशिरःसन्धानञ्च” ।

“तदिदं शाश्वतं पुण्यं स्वर्गं यशस्यमायुष्यं वृत्ति-

करञ्चेति” ॥